



Brussell, 8 ta' Marzu 2019
(OR. en)

7062/19

DAPIX 89
CRIMORG 37
ENFOPOL 108
ENFOCUSTOM 45
JAI 242

EŻITU TAL-PROCEDIMENTI

minn:	Segretarjat Ġenerali tal-Kunsill
fi:	7 ta' Marzu 2019
lil:	Delegazzjonijiet
Nru. dok. preċ.: 5310/19	
Suġġett:	Konklużjonijiet tal-Kunsill dwar l-implimentazzjoni tad-dispożizzjonijiet ġenerali dwar il-protezzjoni tad-data tal-Kapitolu 6 tad-Deciżjoni tal-Kunsill 2008/615/ĠAI - Evalwazzjoni tal-Irlanda rigward l-iskambju awtomatizzat tad-data tar-registrazzjoni tal-vetturi (VRD)

Id-delegazzjonijiet isibu fl-anness għall-Konklużjonijiet tal-Kunsill dwar l-implimentazzjoni tad-dispożizzjonijiet ġenerali dwar il-protezzjoni tad-data tal-Kapitolu 6 tad-Deciżjoni tal-Kunsill 2008/615/ĠAI - Evalwazzjoni tal-Irlanda rigward l-iskambju awtomatizzat tar-registrazzjoni tal-vetturi (DRV), adottati mill-Kunsill fit-3677 laqgħa tiegħu li saret fis-7 ta' Marzu 2019.

KONKLUŻJONIJIET TAL-KUNSILL**dwar l-implimentazzjoni tad-dispożizzjonijiet ġenerali dwar il-protezzjoni tad-data
tal-Kapitolu 6 tad-Deciżjoni tal-Kunsill 2008/615/ĠAI****Evalwazzjoni tal-Irlanda rigward l-iskambju awtomatizzat tad-data tar-reġistrazzjoni tal-
vetturi**

1. F'konformità mal-Artikolu 25(2) tad-Deciżjoni tal-Kunsill 2008/615/ĠAI, il-forniment ta' data personali previst taht dik id-Deciżjoni ma jistax isir sakemm id-dispożizzjonijiet dwar il-protezzjoni ta' data stipulati fil-Kapitolu 6 tad-Deciżjoni ma jkunux ġew implimentati fil-liġi nazzjonali tat-territorji tal-Istati Membri involuti f'tali forniment. Il-Kunsill irid jiddeċiedi unanimament jekk intlaħqitx din il-kondizzjoni. Din id-dispożizzjoni ma tapplikax għal daww l-Istati Membri fejn il-forniment ta' data personali kif previst fid-Deciżjoni jkun diġà beda skont it-"Trattat ta' Prüm" (2005).
2. F'konformità mal-Artikolu 20 tad-Deciżjoni 2008/616/ĠAI, il-verifika li tkun intlaħqet il-kondizzjoni ta' hawn fuq għandha ssir abbażi ta' rapport ta' evalwazzjoni bbażat fuq kwestjonarju. Fir-rigward tal-iskambju awtomatizzat ta' data f'konformità mal-Kapitolu 2 tad-Deciżjoni 2008/615/ĠAI, ir-rapport ta' evalwazzjoni għandu jkun ibbażat ukoll fuq żjara ta' evalwazzjoni u fuq prova pilota.
3. F'konformità mal-punt 1.1 tal-Kapitolu 4 tal-Anness għad-Deciżjoni 2008/616/ĠAI, il-kwestjonarju mfassal mill-Grupp ta' Hidma rilevanti tal-Kunsill jikkonċerna kull wiehed mill-iskambji awtomatizzati ta' data u għandu jitwieġeb minn Stat Membru hekk kif iqis li huwa jissodisfa l-prerekwiżiti għall-kondiviżjoni tad-data fil-kategorija rilevanti ta' data.

4. L-**Irlanda** lestiet il-kwestjonarju dwar il-protezzjoni tad-data u l-kwestjonarju dwar l-iskambju tad-data tar-registrazzjoni tal-vetturi. L-**Irlanda** wettqet b'suċċess prova pilota man-**Netherlands**. Saret żjara ta' evalwazzjoni fl-**Irlanda** u l-grupp ta' evalwazzjoni **Netherlandiż/Portugiż** fassal rapport dwar iż-żjara ta' evalwazzjoni li ntbagħat lill-Grupp ta' Hidma rilevanti tal-Kunsill (**5301/19**).
5. Ġie ppreżentat lill-Kunsill rapport ta' evalwazzjoni ġenerali, li jagħti sintezi tar-riżultati tal-kwestjonarju, taż-żjara ta' evalwazzjoni u tal-prova pilota dwar l-iskambju tad-data tar-registrazzjoni tal-vetturi(**5309/19**).
6. Fil-laqgħa tal-Grupp ta' Hidma dwar l-Iskambju tal-Infurmazzjoni u l-Protezzjoni tad-Data (DAPIX) tal-**21 ta' Frar 2019**, ġie rikonoxxut li kull Stat Membru marbut bid-Deciżjoni 2008/615/ĠAI jaqbel li ntlahqu l-kondizzjonijiet biex il-Kunsill jikkonkludi li għall-finijiet tal-iskambju awtomatizzat tad-data rigward id-data tar-registrazzjoni tal-vetturi, l-**Irlanda** implimentat b'mod sħiħ id-dispożizzjonijiet ġenerali dwar il-protezzjoni tad-data tal-Kapitolu 6 tad-Deciżjoni 2008/615/ĠAI.
7. Abbazi ta' dan, il-Kunsill jikkonkludi li għall-finijiet tal-iskambju awtomatizzat tad-data tar-registrazzjoni tal-vetturi, l-**Irlanda** implimentat b'mod sħiħ id-dispożizzjonijiet ġenerali dwar il-protezzjoni tad-data tal-Kapitolu 6 tad-Deciżjoni 2008/615/ĠAI.